

पोलीस अधिकारी व कर्मचारी अथवा त्यांचे  
कुटुंबिय यांना पोलीस निवासस्थानात राहण्यास  
मुदतवाढ देणेबाबत

महाराष्ट्र शासन.  
गृह विभाग

शासन निर्णय क्रमांक: आरएसए ०७९७/१४५/प्र.क्र.१०/पोल-७, दिनांक ६ मे, २०००.

- वाचा:-** १) वित्त विभाग, शासन निर्णय क्रमांक: सीपीए १४७०/४२८/रोमन-१८, दिनांक १० फेब्रुवारी, १९७१  
२) गृह विभाग, शासन परिपत्रक क्रमांक : आरएसए ०५८८/२३९७६/पोल-७, दिनांक ३० मे, १९९१  
३) वित्त विभाग, शासन निर्णय क्रमांक: वमाव-१४८९/४०/सेवा-५, दिनांक: ३० डिसेंबर, १९९१  
४) सामान्य प्रशासन विभाग, शासन निर्णय क्रमांक: शानिवा-१०९५/प्र.क्र.८६०/९५/२३-अ,  
दिनांक १० सप्टेंबर, १९९६.

**प्रस्तावना :-** पोलीस निवासस्थानात राहणारे पोलीस अधिकारी व कर्मचारी हे बदली /सेवानिवृत्ती /सक्तीने सेवा निवृत्ती /बडतर्फी इत्यादी कारणास्तव, तसेच सेवेत असलेले पोलीस अधिकारी व कर्मचारी मृत पावल्या नंतर त्यांचे कुटुंबियसुद्धा अन्य कारणास्तव त्यांना दिलेल्या पोलीस निवासस्थानात राहण्यासाठी मुदतवाढ मिळणेकरिता शासनाकडे अर्ज करतात. उपरोक्त दोन्ही प्रकरणी अर्जदारांनी शासनाकडे मुदतवाढ मिळणेकरिता केलेल्या अर्जांमध्ये बदलीच्या ठिकाणी पोलीस निवासस्थान उपलब्ध न होणे, सेवा निवृत्तीनंतरच्या अनुशेष रक्कम न मिळणे, झालेल्या शिदोविरुद्ध न्यायालयाकडे/शासनाकडे केलेले अपील प्रलंबित असणे, मुलांचे शिक्षण, परीक्षा, आजारपण, इत्यादी कारणे नमूद केलेली असतात. या सर्व बाबी विचारात घेऊन शासनाकडून मुदतवाढ दिली जात असे. तथापि पोलीस निवासस्थान दीर्घकाळासाठी ताब्यात ठेवून शासनाने दिलेल्या मुदतवाढीचा गैरफायदा घेण्याची प्रवृत्ती दिवसेंदिवस वाढत असून त्यामुळे सेवेतील पोलीस अधिकारी व कर्मचा-यांना पोलीस निवासस्थाने मिळण्याकरिता दीर्घकाळ प्रतीक्षा करावी लागत आहे. सदर पार्श्वभूमीवर पोलीस निवासस्थानात राहण्यास मुदतवाढ देण्याबाबत सुधारित आदेश काढण्याचा प्रस्ताव शासनाच्या विचाराधीन होता.

**शासन निर्णय :-** तरी वरील बाबी विचारात घेऊन पोलीस निवासस्थानात राहण्यास मुदतवाढ देण्याबाबतचे यापूर्वीचे आदेश अधिकृत करून शासन खालीलप्रमाणे सुधारित आदेश देत आहे:-

१. संबंधित पोलीस घटक प्रमुखांनी खालील प्रकरणी पोलीस निवासस्थानात राहणारे पोलीस अधिकारी व कर्मचारी अथवा त्यांचे कुटुंबिय यांना त्यांच्या मुलांच्या शिक्षणाच्या दृष्टीकोनातून विचार करता नजिकच्या एप्रिल महिनाअखेरपर्यंत पोलीस निवासस्थानात राहण्यास परवानगी द्यावी. या कालावधीत त्यांना पुढी अनुशेष असलेली भाडेमाफ सवलत किंवा पुढीप्रमाणेय सवलतीच्या दराने भाडे आकारण्यात यावे.

अ) सेवेत असताना अकाली मृत्यू पावलेले पोलीस अधिकारी /कर्मचारी यांचे कुटुंबिय,

ब) बदली झालेले पोलीस अधिकारी/कर्मचारी

क) सप्टेंबर अखेरनंतर सेवानिवृत्त होणारे पोलीस अधिकारी/कर्मचारी

२. परेच्छेद क्रमांक १ मध्ये नमूद केलेली प्रकरणे वगळता इतर प्रकरणी पोलीस अधिकारी/कर्मचाऱ्यांच्या बदलीच्या तारखेपासून पुढी अनुशेष असलेल्या/सवलतीच्या दराने फक्त तीन

महिन्यांकरिता शासकीय निवासस्थानात राहण्यास परवानगी देण्यात यावी.

३. परिच्छेद १ व २ वगळता इतर कोणत्याही प्रकरणी सहा महिन्यांपेक्षा अधिक मुदतवाढ देता येणार नाही. अशी मुदतवाढ घेऊन राहणाऱ्या पोलीस अधिकारी / कर्मचार्यांना तात्काळ निष्कासित करण्यात यावे.

४. भाडेमाफ पोलीस निवासस्थानाची सवलत अनुज्ञेय असलेले अथवा नसलेले पोलीस अधिकारी व कर्मचारी अथवा त्यांचे कुटुंबिय यांच्याकडून सदर अधिकारी व कर्मचारी यांची बदली / सेवानिवृत्ती / सक्तीने सेवा निवृत्ती / बडतर्फी / सेवेत असताना अकाली निधन या घटनेपासून खालीलप्रमाणे अनुज्ञप्ती शुल्क, दंडनिय शुल्क वसूल करण्यात यावे:-

अ.क्र.	मुदतवाढीचा कालावधी	मुदतवाढ देण्यास सक्षम असलेले अधिकारी	मुदतवाढ घेऊन राहणाऱ्या व्यक्तीकडून वसूल करावयाचे अनुज्ञप्ती शुल्क / दंडनीय शुल्क
(१)	(२)	(३)	(४)
			भाडेमाफ निवासस्थानाची सवलत अनुज्ञेय असलेले पोलीस अधिकारी व कर्मचारी आणि / अथवा त्यांचे कुटुंबिय (अ)
			भाडेमाफ निवासस्थानाची सवलत अनुज्ञेय नसलेले पोलीस अधिकारी व कर्मचारी आणि / अथवा त्यांचे कुटुंबिय (ब)
१	बदली / सेवानिवृत्ती / सक्तीने सेवानिवृत्ती / बडतर्फी / सेवेत असताना अकाली निधन इ. प्रकरणी घटना घडल्यापासून पहिल्या ३ महिन्यांचा कालावधी	संबंधित पोलीस घटक प्रमुख	सदर ३ महिन्यांच्या कालावधीसाठी भाडेमाफ निवासस्थानाची सवलत अनुज्ञेय राहिल. वि. वि., शासन निर्णय क्र. घभाव/१४८९/४०/ सेवा-५, दि.३०.१२.९१ मध्ये मूळ वेतन श्रेणीच्या टप्प्यानुसार नमूद केलेल्या मासिक दराने अनुज्ञप्ती शुल्क वसूल करण्यात यावे.
२	उपरोक्त अनु.क्र. (१) मध्ये नमूद केलेल्या कालावधी नंतरचे ३ महिने	संबंधित पोलीस घटक प्रमुख	वि.वि. शासन निर्णय क्र. घभाव/१४८९/४०/सेवा-५, दि.३०.१२.९१ मध्ये मूळ वेतन श्रेणीच्या टप्प्यानुसार नमूद केलेल्या मासिक दराने अनुज्ञप्ती शुल्क वसूल करण्यात यावे. उपरोक्त अनु.क्र.(१) मध्ये नमूद केलेल्या दि.३०.१२.९१ च्या शासन निर्णयान्वये विहीत केलेले अनुज्ञप्ती शुल्क अधिक पाचव्या वेतन आयोगानुसार निश्चित करण्यात आलेल्या मूळ वेतनाच्या १० टक्के मासिक दराने दंडनिय शुल्क वसूल करण्यात यावे.
	उपरोक्त अनु.क्र. (२) मध्ये नमूद केलेल्या कालावधीनंतर पुढील सर्व कालावधीसाठी.	संबंधित पोलीस घटक प्रमुख	प्रती चौ.फू. प्रती मास रुपये १०/- या दराने दंडनीय शुल्क वसूल करण्यात यावे. प्रती चौ.फू. प्रती मास रुपये १०/- या दराने दंडनीय शुल्क वसूल करण्यात यावे.

**टीप :-** उपरोक्त विवरणपत्रात नमूद केलेले मूळ वेतन विचारात घेताना बदली झालेले पोलीस अधिकारी व कर्मचारी यांच्या बाबतीत ते प्रत्यक्षात घेत असलेले मूळ वेतन, सेवा निवृत्त पोलीस अधिकारी व कर्मचारी यांच्या बाबतीत त्यांचे सेवानिवृत्तीच्या वेळी असलेले अंतिम मूळ वेतन, मृत अधिकारी व कर्मचारी यांच्या

बाबतीत मृत्यूच्या वेळी ते घेत असलेले मूळ वेतन आणि बडतर्फी / सक्तीने सेवानिवृत्ती इ. प्रकरणी त्यांचे त्या त्या वेळचे अंतिम मूळ वेतन विचारात घेण्यात यावे. तसेच शासन निर्णय, वित्त विभाग क्र. घभाव १४८९/४०/सेवा-५, दिनांक ३० डिसेंबर, १९९१ मध्ये वेळोवेळी होणा-या सुधारणांप्रमाणे अनुज्ञप्ती शुल्काचा दर लागू करण्यात यावा.

५. पोलीस निवासस्थानात राहण्यास मुदतवाढ देण्याचे अधिकार संबंधित पोलीस घटक प्रमुख यांच्याकडे राहतील.

६. जे पोलीस अधिकारी /कर्मचारी कर्तव्याच्या ठिकाणी स्वतःच्या मालकीचे असलेले निवासस्थान भाड्याने देऊन भाडेमाफ निवासस्थानात राहत आहेत व ज्यांनी सदर निवासस्थान शासन स्वाधीन केलेले नाही अशा पोलीस अधिकारी/कर्मचारी यांच्याकडून प्रति चौ.फूट प्रति मास रु.२०/- या दराने दंडनीय शुल्क वसूल करण्यात यावे.

७. हे आदेश निर्गमित झाल्याच्या दिनांकापासून अंमलात येतील. सर्व पोलीस घटक प्रमुखांनी सदर आदेशाचे काटेकोरपणे पालन करण्याबाबत योग्य ती दक्षता घ्यावी.

महाराष्ट्राचे राज्यपाल यांच्या आदेशानुसार व नांवाने,

सही/-

(श्रीमती अं.अ.साखळकर)

सह सचिव, महाराष्ट्र शासन, गृह विभाग.

प्रति,

महासंचालक व पोलीस महानिरीक्षक, महाराष्ट्र राज्य, मुंबई,

सर्व अपर पोलीस महासंचालक, महाराष्ट्र राज्य, मुंबई,

सर्व विशेष पोलीस महानिरीक्षक,

सर्व पोलीस ठप महानिरीक्षक,

सर्व पोलीस आयुक्त,

सर्व पोलीस अधिक्षक,

सर्व समादेशक (राज्य राखीव पोलीस बल गट क्र. १ ते १३),

सर्व प्राचार्य(पोलीस प्रशिक्षण विद्यालये),

वित्त विभाग/सामान्य प्रशासन विभाग/सार्वजनिक बांधकाम विभाग,

निवड नस्ती (कार्यासन पोल-७)

GR-20020415162241000-02000